

Sri S. RUDRAPPA.—May I know the number of colleges in which these recommendations have been implemented ?

† **Sri S. R. KANTHI.**—In the case of Gazetted Officers it is being implemented. Proposals have come to the Government and two of them have already been given AICTE scales of pay. Other cases are being examined. In the case of non-gazetted officers, proposals are yet to come from the Director of Technical Education.

Sri S. RUDRAPPA.—May I know why these recommendations have not been implemented in Hyderabad Karnatak area ?

Sri S. R. KANTHI.—It is not a question of Hyderabad Karnatak area or other area. There is no difference between this area and that area so far as the implementation of these pay scales is concerned. It is being implemented.

Sri SIDDIAH KASHIMATH.—May I know the pay scales recommended by the All-India Council of Technical Education in respect of Lecturers and Professors working in Polytechnics ?

Sri S. R. KANTHI.—I have not got the details. If the Hon'ble Member puts a different question I will certainly answer or I will supply the information if he wants.

Harijan House Building Co-operative Society at Turuvekere.

*Q.—505. **Sri B. BYRAPPAJI** (Turuvekere).—

Will the Government be pleased to state :—

(a) when the Harijan House building Co-operative Society was started at Turuvekere Taluk ;

(b) what is the amount sanctioned so far to this Society ?

A.—**Sri K. PUTTASWAMY** (Minister for Co-operation and Housing).

(a) On 18-6-1963.

(b) Nil.

ಶ್ರೀ ಬಿ. ಬೈರಪ್ಪಾಜಿ.—18-6-1963ರಲ್ಲಿ ಪ್ರಾರಂಭವಾದಂಥ ಹರಿಜನರ ಹೌಸಿಂಗ್ ಸೊಸೈಟಿಗೆ ತಾವು ಇನ್ನೂ ಸಾಲ ಮಂಜೂರು ಮಾಡುತ್ತಾ ಇಲ್ಲವೆಂದು ಹೇಳುತ್ತಿದ್ದೀರಿ. 80 ಸಾವಿರದಷ್ಟು ಸಾಲದ ದರಖಾಸ್ತುಗಳನ್ನು ಸರ್ಕಾರಕ್ಕೆ ರಿಕ್ವಾರ್ಡ್ ಮಾಡಿ ಕಳುಹಿಸಿಕೊಟ್ಟು ಎರಡು ವರ್ಷವಾದರೂ ಕೂಡ ಸಾಲ ಇನ್ನು ಮಂಜೂರು ಆಗಿಲ್ಲ ಕಾರಣ ಏನು ?

† **ಶ್ರೀ ಕೆ. ಪುಟ್ಟಸ್ವಾಮಿ.**—ಮಾನ್ಯ ಸದಸ್ಯರು ಹೇಳತಕ್ಕಂಥ ಸಮಾಚಾರ ಸರಿಯಾದುದಲ್ಲ. ಆ ಸೊಸೈಟಿಯಲ್ಲಿ 217 ಜನ ಮೆಂಬರು ಇದ್ದಾರೆ. 89,600 ರೂಪಾಯಿ ಮೊತ್ತದ 56 ಲೋನ್ ಅಪ್ಲಿಕೇಷನ್ಸ್ 29-10-1965ರಲ್ಲಿ ಕಳುಹಿಸಿಕೊಟ್ಟಿದ್ದಾರೆ. ಹಣ ಇರಲಿಲ್ಲ. ಅದಕ್ಕೆ ಕೊಟ್ಟಿಲ್ಲ. ಈಗಾಗಲೇ ಈ ಸಭೆಗೆ ಏನಂತಿ ಮಾಡಿಕೊಂಡಿದ್ದೇನೆ. ಪೈಸ್ಯರ್ ಕ್ಯಾಸ್ ಹೌಸಿಂಗ್ ಕಾರ್ಪೊರೇಷನ್ ಮಾಡಿ, ಈ ಸಭೆ ಒಪ್ಪಿಗೆಯಿಂದ 3½ ಕೋಟಿ ರೂಪಾಯಿ ಸಾಲ ಅದಕ್ಕೆ ಕೊಟ್ಟಿದೆ. ಆ ಹಣ ದಲ್ಲಿ ಕೊಡಬೇಕು.

ಶ್ರೀ ಬಿ. ಬೈರಪ್ಪಾಜಿ.—ಸುಮಾರು ಎರಡು ವರ್ಷದ ಮೇಲೆ ಆಗಿದೆ. ಈಗರಾದರೂ ತಕ್ಷಣ ಮಂಜೂರು ಮಾಡಿಕೊಡುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ ?

†Indicates that the speeches or remarks have not been revised by the member concerned.

ಶ್ರೀ ಕೆ. ಪುಟ್ಟಸ್ವಾಮಿ.—ರಿಕಾರ್ಡುಗಳು ಮಾನ್ಯ ಸದಸ್ಯರು ಹೇಳಿದ ಕಾಲದಲ್ಲಿ ಬೆಳೆದಿರಬಹುದು. ಇಲ್ಲಿಗೆ ಬಂದಿರುವುದು 19-5-1965ರಲ್ಲಿ. ಈಗ ಪೆಡ್ರೋಕ್ಯಾನ್ಸ್—ಪೆಡ್ರೋಕ್ಟ್ರೊಬ್ಸ್ ಹಾಸಿಂಗ್ ಫೆಡರೇಷನ್ ಮಾಡಿದೆ. ಅದು ಅಪೆಕ್ಸ್ ಸೊಸೈಟಿಯ ಅಂಗ ಸಂಸ್ಥೆಯಾಗಿರುವುದರಿಂದ ತಾಲ್ಲೂಕಿನ ಹಾಸಿಂಗ್ ಸೊಸೈಟಿಯವರು ಹಣ ವಿತರಣೆ ಮಾಡುತ್ತಾರೆ.

ಶ್ರೀ ಬಿ. ಬೈರಪ್ಪಾಜಿ.—ಹಾಸಿಂಗ್ ಫೆಡರೇಷನ್ ಸ್ಥಾಪನೆ ಆಗಿದ್ದರೆ ಅದರ ಸದಸ್ಯರು ಯಾರು ಮತ್ತು ಥೇರ್ಸ್ ಯಾರು ?

ಶ್ರೀ ಕೆ. ಪುಟ್ಟಸ್ವಾಮಿ.—ಬಹುಶಃ ಗೌರವೆಂಟ್ ಆರ್ಡರ್ ಇಷ್ಯೂ ಆಗಿರಬಹುದು ಎಂದು ಕಾಣುತ್ತದೆ, ಅಧ್ಯಕ್ಷರ-ಡೈರೆಕ್ಟರ್ ಆಫ್ ಸೋಷಿಯಲ್ ವೆರ್‌ಫೇರ್, ಅಧಿಕಾರಿ ಸದಸ್ಯರು 3 ಜನ ಇದ್ದಾರೆ, ಬಾಸಗಿ ಸದಸ್ಯರು 8 ಜನ ಇದ್ದಾರೆ.

ಶ್ರೀಮತಿ ಚಂಪಾಬಾಯಿ ಬೋಗರೆ.—ಉತ್ತರ ಕರ್ಣಾಟಕದಿಂದ ಯಾರನ್ನು ತೆಗೆದುಕೊಂಡಿದ್ದೀರಿ, ಸ್ವಾಮಿ ?

ಶ್ರೀ ಕೆ. ಪುಟ್ಟಸ್ವಾಮಿ.—ಶ್ರೀ ಶಿವಪ್ಪ ಶಿರೂರವರನ್ನು ಉತ್ತರ ಕರ್ಣಾಟಕದಿಂದ ಸದಸ್ಯರಾಗಿ ನೇಮಕ ಮಾಡಿದ್ದೇವೆ.

ಶ್ರೀ ಬಿ. ಎಲ್. ಗೌಡ.—ನಹಕಾರ ಸಂಘಗಳ ಸಾಲವನ್ನು ಪಡೆಯಬೇಕಾದರೆ ಏನೇನು ನಿಯಮಗಳನ್ನು ಪಾಲನೆ ಮಾಡಬೇಕು ?

ಶ್ರೀ ಕೆ. ಪುಟ್ಟಸ್ವಾಮಿ.—ನಿಯಮಗಳು ಏನೇನು ಎಂದು ಅಪೆಕ್ಸ್ ಸೊಸೈಟಿಯವರು ವಿಧಿತ ಮಾಡುತ್ತಾರೋ ಆ ನಿಯಮಗಳಿಗೆ ಅನುಸಾರವಾಗಿ ಸಾಲಗಳನ್ನು ಹರಿಜನ ಮತ್ತು ಗಿರಿಜನರಿಗೆ ಒದಗಿಸುತ್ತಾರೆ.

ಶ್ರೀಮತಿ ಚಂಪಾಬಾಯಿ ಬೋಗರೆ.—ಬಹುಸಂಖ್ಯಾತರನ್ನು ಬಿಟ್ಟು ಆಲ್ಪ ಸಂಖ್ಯಾತರನ್ನು ಏಕೆ ಉತ್ತರ ಕರ್ಣಾಟಕದಿಂದ ತೆಗೆದುಕೊಂಡಿದ್ದೀರಿ. ಇನ್ನು ಮುಂದಾದರೂ ಬಹುಸಂಖ್ಯಾತರನ್ನು ತೆಗೆದುಕೊಳ್ಳುತ್ತೀರಾ ?

ಶ್ರೀ ಕೆ. ಪುಟ್ಟಸ್ವಾಮಿ.—ಅಲ್ಪ ಬಹುಸಂಖ್ಯಾತರು ಆಲ್ಪ ಸಂಖ್ಯಾತರೆಂದು ಏನೂ ಇಲ್ಲ. ಅಲ್ಪ ಎಲ್ಲಾ ವರ್ಗದ ಹರಿಜನರೂ ಕೂಡ ನಹಕಾರ ಸಂಘದ ಸದಸ್ಯರಾಗಿದ್ದಾರೆ.

ಶ್ರೀ ಕೆ. ಪಿ. ರೇವಣಸಿದ್ಧಪ್ಪ.—ಈಗ ಪೆಂಡಿಂಗ್ ಅರ್ಜಿಗಳು ಇರುವುದರಿಂದ ಪ್ರತಿ ತಿಂಗಳೂ ಕೆಲವು ಜನ ಬಡವರಿಂದ ಮಂತ್ರಿಗಳನ್ನು ನೋಡಬೇಕು, ಡೈರೆಕ್ಟರನ್ನು ನೋಡಬೇಕು ಎಂದು ಕಾಣಿಕೆ ವಸೂಲು ಮಾಡಿ, ಬಡವರನ್ನು ಶೋಷಣೆ ಮಾಡುತ್ತಿದ್ದಾರೆ. ಇದನ್ನು ತಡೆಗಟ್ಟುವುದಕ್ಕೆ ಏನಾದರೂ ವ್ಯವಸ್ಥೆ ಮಾಡುತ್ತೀರಾ !

ಶ್ರೀ ಕೆ. ಪುಟ್ಟಸ್ವಾಮಿ.—ನಾನು ಆಗರೇ ಹೇಳಿದ್ದೇನೆ. ಮೊನ್ನೆಯ ದಿನ ಸಖ್ಯಮೆಂಟರಿ ಡಿಪಾರ್ಟ್‌ಮೆಂಟ್‌ನಲ್ಲಿ ಮೂರೂವರೆ ಕೋಟಿಯನ್ನು ಒದಗಿಸಿದೆ. ಅದಷ್ಟು ಬೇಗನೆ ಕೊಡಬೇಕೆನ್ನುವ ಉದ್ದೇಶ ನಕಾರಕ್ಕೆ ಇದೆ. ಕಾಣಿಕೆ ವಸೂಲು ಮಾಡುವುದು ಕ್ರಮಬದ್ಧವಾದುದಲ್ಲ. ಮಾನ್ಯ ಸದಸ್ಯರು ಸಾರ್ವಜನಿಕರಿಗೆ ಆ ತರಹ ಮೋಸ ಹೋಗಬಾರದು ಎಂದು ತಿಳಿಸಬೇಕೆಂದು ಏನಂತಿ ಮಾಡಿಕೊಳ್ಳುತ್ತೇನೆ.

ಶ್ರೀಮತಿ ಚಂಪಾಬಾಯಿ ಬೋಗರೆ.—ಈಗ ಸದಸ್ಯರನ್ನು ನೇಮಿಸಿದ್ದು ಸರಿಯಲ್ಲ. ಇನ್ನು ಮೇಲಾದರೂ ಬೆಳ್ಳಾ ಮ್—ಧಾರವಾಡ ಜಿಲ್ಲೆಗಳಿಂದ ಸರಿಯಾಗಿ ನೇಮಿಸುತ್ತೀರಾ ?

ಶ್ರೀ ಕೆ. ಪುಟ್ಟಸ್ವಾಮಿ.—ನಾನಾಗರೇ ಸಭೆಗೆ ಏನಂತಿ ಮಾಡಿದ್ದೇನೆ. ಐದು ಜನ ಬಾಸಗಿ ಜನರನ್ನೂ ನೇಮಕ ಮಾಡಿದ್ದೇವೆ. ಅದನ್ನು ಪ್ರತಿ ಜಿಲ್ಲಾವಾರು ಮಾಡುವುದಕ್ಕೆ 5 ಜನರನ್ನು ಹಂಚುವುದಕ್ಕಾಗುವುದಿಲ್ಲ. ಯಾರಿಗೆ ಹರಿಜನ ಹಿತಾಸಕ್ತಿ ಇದೆಯೋ ಅವರನ್ನು ನೇಮಕ ಮಾಡುತ್ತೇವೆ. ಇದರಿಂದ ಎಲ್ಲಾ ಭಾಗದ ಎಲ್ಲಾ ವರ್ಗದ ಜನರಿಗೂ ಕೂಡ ನ್ಯಾಯವಾಗುತ್ತದೆ ಎಂದು ನಂಬಿಕೆ ಇದೆ.

ಶ್ರೀ ಸಿ. ಜಿ. ಮುಕ್ಕಣ್ಣಪ್ಪ.—ಈಗ ಹಲವಾರು ಜನರ ಪೆಂಡಿಂಗ್ ಅರ್ಜಿಗಳು ಇದ್ದರೂ ಹಣ ಸಿಗುತ್ತಾ ಇಲ್ಲ. ಅದನ್ನು ಡೈರೆಕ್ಟರೇ ಹಂಚಿಕೊಳ್ಳುತ್ತಾರೆ. ಇದರಿಂದ ಈಗ ಏನು ಹಣ ಒದಗಿಸಿದ್ದಾರೆ, ಅದನ್ನು ಸರಿಯಾಗಿ ಮೊಟ್ಟ ಮೊದಲನೆಯದಾಗಿ ಹಿಂದೆ ಪೆಂಡಿಂಗ್ ಇದ್ದಂಥ ಅರ್ಜಿದಾರರಿಗೆ ಕೊಡುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಕೆ. ಪುಟ್ಟಸ್ವಾಮಿ.—ಅಪೆಕ್ಸ್ ಸಂಸ್ಥೆಯವರು ಏನೇನು ನಿಯಮಗಳನ್ನು ಈ ನಹಕಾರ ಸಂಘಗಳು ಪಾಲಿಸಬೇಕೆಂದು ಹೇಳುತ್ತಾರೋ ಅದೇ ರೀತಿ ಮಾಡಬೇಕಾಗುತ್ತದೆ. ಆ ರೀತಿಯಲ್ಲಿ ಹಣವನ್ನು ಒದಗಿಸಲಾಗುತ್ತದೆ. ಈಗ ಅನೇಕ ಹರಿಜನರು ಮನೆಗಳನ್ನು ನಿರೀಕ್ಷಣೆ ಮಾಡುತ್ತಿದ್ದಾರೆ. ಇದರಿಂದ ಅವರಿಗಿಲ್ಲಾ ಉಪಯೋಗವಾಗುತ್ತದೆ.

ಶ್ರೀ ಎಸ್. ಸುಬ್ಬಯ್ಯ ನಾಯಕ್.—ಹರಿಜನ ಮತ್ತು ಗಿರಿಜನ ಗೃಹನಿರ್ಮಾಣ ಸಹಕಾರ ಸಂಘಗಳಿಗೆ ಸರ್ವಸಾಧಾರಣವಾಗಿ ರಾಜ್ಯದಲ್ಲೆಲ್ಲಾ ತಾಲೂಕ್ ಡೆವಲಪ್‌ಮೆಂಟ್ ಬೋರ್ಡಿನ ಪ್ರೆಸಿಡೆಂಟ್ ಅಧ್ಯಕ್ಷರಾಗಿದ್ದಾರೆ. ಅದಲ್ಲದೆ ತಾಲೂಕ್ ಬೋರ್ಡ್ ಮೆಂಬರ್ ಕೂಡ ಇದರ ಅಧ್ಯಕ್ಷರಾಗಿದ್ದಲ್ಲಿ ಇಂಥ ಸಂಘಕ್ಕೆ ಹಣ ಸಾಲ ಕೊಡಲು ಏನಾದರೂ ತೊಂದರೆ ಇದೆಯೇ ?

ಶ್ರೀ ಕೆ. ಪುಟ್ಟಸ್ವಾಮಿ.—ಇದನ್ನು ಈಗಲೇ ಹೇಳುವುದಕ್ಕಾಗುವುದಿಲ್ಲ. ಅಹೆಕ್ ಸೊಸೈಟಿ ಆಟಾನಮಸ್ ಬಾಡಿ. ಅವರು ಪರಿಶಿಲನೆ ಮಾಡಬೇಕಾಗುತ್ತದೆ. ಅದಲ್ಲದೆ, ಸರ್ಕಾರಿ ಮಟ್ಟದಲ್ಲಿ ಕೂಡ ಮುಖ್ಯ ಮಂತ್ರಿಗಳ ಅಧ್ಯಕ್ಷತೆಯಲ್ಲಿ ಒಂದು ಉಪಸಮಿತಿ ಇದೆ. ಈ ಸಮಿತಿಯಲ್ಲಿ ಪರಿಶಿಲನೆ ಮಾಡಬೇಕಾಗುತ್ತದೆ. ಈಗ ಮೂರುವರೆ ಕೋಟಿ ಹಣವನ್ನು ಒದಗಿಸಿಕೊಟ್ಟಿದ್ದಾರೆ. ಈ ಹಣ ಹೆಚ್ಚು ಹರಿಜನರ ಕೈಗೆ ಸೇರಿ ಮನೆಗಳನ್ನು ನಿರ್ಮಾಣ ಮಾಡಲ ಎಂದು ಸರ್ಕಾರದ ಇಚ್ಛೆ.

ಶ್ರೀ ಸಿದ್ದಯ್ಯ ಕಾಶೀಮಠ.—ಈ ಫೆಡರೇಷನ್ನಿನ ಪವರ್ಸ್ ಮತ್ತು ಡ್ಯೂಟೀಸ್ ಏನು, ಸ್ವಾಮಿ ?

ಶ್ರೀ ಕೆ. ಪುಟ್ಟಸ್ವಾಮಿ.—ಮಾನ್ಯ ಸದಸ್ಯರು ಅನೇಕ ಸಹಕಾರ ಸಂಘಗಳಲ್ಲಿ ಕೆಲಸ ಮಾಡತಕ್ಕವರು. ಅವರಿಗೆ ಇಲ್ಲಿ ಪವರ್ಸ್ ಮತ್ತು ಡ್ಯೂಟೀಸ್ ಏನು ಎಂದು ಹೇಳಬೇಕಾದ್ದು ಅಗತ್ಯವಿಲ್ಲ.

ಶ್ರೀ ಬಿ. ಬೈರಪ್ಪಾಜಿ.—ತಿಪಟೂರು ತಾಲ್ಲೂಕಿನಲ್ಲಿ ಹರಿಜನರ ಗೃಹನಿರ್ಮಾಣ ಸಹಕಾರ ಸಂಘದಲ್ಲಿ ಹಣ ದುರುಪಯೋಗವಾದ ಬಗ್ಗೆ ಒಬ್ಬ ಸಾಲಗಾರನಿಂದ ಹೆಬ್ಬೆಟ್ಟು ಒತ್ತಿಸಿ ಕೊಂಡು ಸೆಕ್ರೆಟರಿ ಮತ್ತು ಅಧ್ಯಕ್ಷರು ಹಣ ಲಪಟಾಯಿಸಿದ್ದನ್ನು ನಾನು ನೋಡಿ ಆಂಟಿ-ಕರಪ್ಷನ್ ಇಲಾಖೆಯವರ ಗಮನಕ್ಕೆ ತಂದು ಆಗಲೇ ಆರು ತಿಂಗಳಾಯ್ತು. ಆದರೆ ಇನ್ನೂ ಏನೂ ಕಾರ್ಯಕ್ರಮ ತೆಗೆದು ಕೊಳ್ಳದೆ ಹರಿಜನ ಮತ್ತು ಗಿರಿಜನರಿಗೆ ತುಂಬಾ ತೊಂದರೆಯಾಗಿದೆ. ಕೀಗೆ ಬಡ ಜನರನ್ನು ಶೋಷಣೆ ಮಾಡತಕ್ಕದ್ದನ್ನು ತಪ್ಪಿಸುವುದಕ್ಕೆ ಏನಾದರೂ ಕ್ರಮ ತೆಗೆದುಕೊಳ್ಳುತ್ತೀರಾ ಮತ್ತು ಇಂಥ ದೂರುಗಳನ್ನು ಮಾನ್ಯ ಮಂತ್ರಿಗಳು ಗಮನಕ್ಕೆ ತಂದರೆ ಇದನ್ನು ವಿಚಾರಣೆ ಮಾಡುತ್ತೀರಾ ?

ಶ್ರೀ ಕೆ. ಪುಟ್ಟಸ್ವಾಮಿ.—ಮಾನ್ಯ ಸದಸ್ಯರು ಕೇಳಿದ ಪ್ರಶ್ನೆ ಈ ಪ್ರಶ್ನೆಗೆ ಸಂಬಂಧ ಪಡುವುದಿಲ್ಲ. ಅದರೂ ದೇಶದಲ್ಲಿ ಕೆಲವು ದುರ್ಬುದ್ಧಿಯ ಜನರು ತಿಳಿಯದಂಥ ಜನರಿಗೆ ಮೋಸ ಮಾಡುವ ಅಭ್ಯಾಸ ಇದೆ. ವಿದ್ಯಾಭ್ಯಾಸಕ್ಕೋಸ್ಕರ ಶ್ರೀಮಾನ್ ಕರಿಯವರು ಸುಮಾರು 30 ಕೋಟಿ ರೂಪಾಯಿಯನ್ನು ಒದಗಿಸಿದ್ದಾರೆ. ವಿದ್ಯಾಭ್ಯಾಸ ಹೆಚ್ಚಿದಂತೆ ಇಂತಹ ಮೋಸವೆಲ್ಲಾ ತಪ್ಪಬಹುದು. ಮಾನ್ಯ ಸದಸ್ಯರು ಅದನ್ನು ಸರಿಯಾಗಿ ಯಾರು ಎಂದು ತೋರಿಸಿಕೊಟ್ಟರೆ ವಿಚಾರಣೆ ಬಂಡಿತವಾಗಿ ಮಾಡುತ್ತೇನೆ.

ಶ್ರೀ ಕೆ. ಪಿ. ರೇವಣಸಿದ್ದಪ್ಪ.—ಬಿಸಿಂಹಳ್ಳಿ ಕೋ-ಆಪರೇಟಿವ್ ಸೊಸೈಟಿಯಲ್ಲಿ ಹೆಬ್ಬೆಟ್ಟು ಹಾಕಿಸಿ ಕೊಂಡು ಹಣವನ್ನು ತೆಗೆದುಕೊಂಡ ಬಗ್ಗೆ ಮಾನ್ಯ ಮಂತ್ರಿಯವರಿಗೆ ಪೊಲೀಸಿನವರಿಗೆ, ಆಂಟಿಕರಪ್ಷನ್ ಇನ್‌ವೆಸ್ಟಿಗೇಟರ್, ನಡ್ ಡಿವಿಜನ್ ಅಫೀಸರಿಗೆ, ಅಸಿಸ್ಟೆಂಟ್ ಡೈರೆಕ್ಟರರಿಗೆ ಎಲ್ಲಾ ಮನೆಗಳನ್ನು ಮಾಡಿದ್ದರೂ ಕೂಡ ಇದುವರೆಗೆ ಏನೂ ಕಾರ್ಯಕ್ರಮ ತೆಗೆದುಕೊಳ್ಳದೆ ಸಾಮಾನ್ಯ ಜನರಿಗೆ ತುಂಬಾ ತೊಂದರೆಯಾಗಿದೆ. ಇದನ್ನು ತಪ್ಪಿಸಲು ಏನು ವ್ಯವಸ್ಥೆ ಮಾಡಿದ್ದೀರಿ ?

ಶ್ರೀ ಕೆ. ಪುಟ್ಟಸ್ವಾಮಿ.—ಇದು ವಾಸ್ತವಿಕವಾಗಿ ನಿಜವಾಗಿದ್ದ ಪಕ್ಷದಲ್ಲಿ ವಿಪಾದ ಪಡಬೇಕಾಗಿದೆ. ಮಾನ್ಯ ಸದಸ್ಯರು ಸಾಮಾನ್ಯವಾಗಿ ನೋಟೀಸ್ ಕೊಟ್ಟಿದ್ದಾರೆ ನಾನೂ ಉತ್ತರ ಕೊಟ್ಟಿದ್ದೇನೆ.

ಶ್ರೀ ಎಸ್. ಸುಬ್ಬಯ್ಯ ನಾಯಕ್.—ಹರಿಜನ ಗಿರಿಜನರ ಗೃಹನಿರ್ಮಾಣ ಸಹಕಾರ ಸಂಘದಿಂದ ಹಣವನ್ನು ಸಾಲ ಪಡೆಯಲಕ್ಕೆ, ಪೂರ್ಣವಾಗಿ ರೂಲ್ಸ್ ಮತ್ತು ಎಲ್ಲ ಕ್ರಮ ನಿಬಂಧನೆಗಳೂ ತಯಾರಾಗಿವೆಯೋ ಅಥವಾ ಇನ್ನೂ ಅಗಬೇಕೋ ?

ಶ್ರೀ ಕೆ. ಪುಟ್ಟಸ್ವಾಮಿ.—ಮಾನ್ಯ ಸದಸ್ಯರು ಅಹೆಕ್ ಸೊಸೈಟಿಯ ಸದಸ್ಯರಾಗಿದ್ದಾರೆ. ಏನು ಮಾಡಬೇಕೆಂಬುದನ್ನು ಅವರೇ ವಿಚಾರಣೆ ಮಾಡಬೇಕು.

ಶ್ರೀ ಕೆ. ಪಿ. ರೇವಣಸಿದ್ದಪ್ಪ.—ಹರಿಜನ ಕೋ-ಆಪರೇಟಿವ್ ಸೊಸೈಟಿಯಲ್ಲಿ ಸಾಲ ಎತ್ತಿ ಅರ್ಧ ಮನೆಯನ್ನು ಕಟ್ಟಿ, ಅದರಲ್ಲಿ ಇನ್ನೂ ಪೂರ್ತಿಯಾಗದಿರುವುದರಿಂದ ಸುಮಾರು ಒಂದೆರಡು ಮಳೆಗಾಲದಲ್ಲಿ ಮನೆಗಳಲ್ಲಿ ನೆನದು ಬಿದ್ದುಕೊಂಡರೆ, ನೀವು ಕೊಟ್ಟಿರುವ ಸಾಲಕ್ಕಿಂತಲೂ ಹೆಚ್ಚಿಗೆ ಅವರು ಇತರ ಅನಿವಾರ್ಯಗಳ ಮೇಲೆ ಸಾಲ ಮಾಡಿ ಹಾಕಿರುವ ದುಡ್ಡು ಕೂಡ ಹಾಳಾಗುತ್ತದೆ. ಇದರಿಂದ ಉಪಕಾರಕ್ಕಿಂತ ಅಪಕಾರವೇ ಹೆಚ್ಚಾಗುತ್ತದೆ. ಆದ್ದರಿಂದ ಅಂಥವರಿಗೆ ತಕ್ಷಣ ಹಣವನ್ನು ಒದಗಿಸುವುದಕ್ಕೆ ಏನು ವ್ಯವಸ್ಥೆ ಮಾಡುತ್ತೀರಿ ?

ಶ್ರೀ ಕೆ. ಪುಟ್ಟಸ್ವಾಮಿ.—ಹಿಂದೆ ಹಣ ಕೊಡುವುದು ನಿಧಾನವಾಗಿ ಅರ್ಧಮರ್ಧ ಅಗಿರುವ ಮನೆಗಳು ಹೆಚ್ಚಾಗಿ ಮಳೆ ಹುಯ್ದರೆ ಮನೆಗಳು ಬಿದ್ದು ಹೋಗುತ್ತವೆ. ಆದರೆ ದುರದೃಷ್ಟದಿಂದ ಆ ಮಳೆಗಳು ಬರಲಿಲ್ಲ. ಮುಂದಿನ ಮಳೆಗಾಲ ಬರುವುದರೊಳಗಾಗಿ ಹಣ ಕೊಡಬೇಕೆಂದು ಮಾಡಿದ್ದೇವೆ.